



नेपाल राजपत्र

श्री ५ को सरकारद्वारा प्रकाशित

खण्ड ३५) काठमाडौं, साउन ७ गते २०४२ साल (संख्या १५)

भाग ३

श्री ५ को सरकार

पञ्चायत तथा स्थानीय विकास मन्त्रालयको सूचना

श्री ५ को सरकारले विकेन्द्रीकरण ऐन, २०३६ (संशोधन सहित) को दफा ३७ ले दिएको अधिकार प्रयोग गरी सोही ऐनको दफा १० को अनुसूची २ को द्रष्टव्य (२) पछि देहायको द्रष्टव्य (३) थप गरेकोले सर्वसाधारणको जानकारीको लागि यो सूचना प्रकाशित गरिएको छ ।

द्रष्टव्य

(३) योजना तर्जुमा समितिको बैठक बस्दा सो समितिका सम्पूर्ण सदस्यहरूमध्ये दुई-तिहाई सदस्यहरू उपस्थित हुनु पर्नेछ । गणपूरक संख्याको अभावमा बैठक बस्न नसकेमा त्यसको भोलिपल्ट पचास प्रतिशतसम्म उपस्थिति भए पनि बैठक बस्न सक्नेछ । निर्णय गर्दा उपस्थित सदस्यहरूको बहुमतको निर्णय मान्य हुनेछ । मत बराबर भएमा अध्यक्षले निर्णयात्मक मत दिनेछ ।

आज्ञाले,

मुक्तिप्रसाद काप्ले

श्री ५ को सरकारको सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

श्री ५ को सरकार
उद्योग मन्त्रालयको
सूचना

श्री ५ को सरकारले मिति २०४२।३।१६ को निर्णयानुसार विकास समिति ऐन, २०१३ को दफा ८ को उप-दफा (१) ले दिएको अधिकार प्रयोग गरी खण्ड २४ मिति २०३१।१२।२५ संख्या ५१ को नेपाल राजपत्र भाग ३ मा प्रकाशित सूचना बमोजिम गठित खनिज अन्वेषण विकास समिति (गठन) आदेश, २०३१ लाई यही २०४२ साल आषाढ मसान्तदेखि विघटन गरेको छ ।

आज्ञाले,

ईश्वरीलाल श्रेष्ठ

श्री ५ को सरकारको सचिव

(२)

आधिकारिकता मध्यम विभागबाट प्रमाणित गरिएपछि मात्र लागु हुनेछ।